

പതിമൂന്നാം കേരള നിയമസഭ
രണ്ടാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ 1760 04.10.2011 ൽ മറുപടിയ്ക്ക്
സംഭരണശേഷിയും നീരൊഴുക്കും

ചോദ്യം

മറുപടി

ഡോ. ടി. എം. തോമസ് ഐസക്ക്
ശ്രീ. എ.കെ. ബാലൻ
ശ്രീ. എം. ഹംസ
ശ്രീ. എസ്. രാജേന്ദ്രൻ

ശ്രീ. ആര്യാടൻ മുഹമ്മദ്
(ഊർജ്ജ വകുപ്പു മന്ത്രി)

(എ) കെ.എസ്.ഇ.ബി.യുടെ ജലസംഭരണികളിൽ ഇപ്പോൾ സംഭരണശേഷിയുടെ എത്ര ശതമാനം ജലം സംഭരിച്ചിട്ടുണ്ടെന്ന് വിശദമാക്കാമോ; മുൻവർഷങ്ങളുമായുള്ള താരതമ്യം ലഭ്യമാക്കാമോ ;

(എ) കെ.എസ്.ഇ.ബി.യുടെ ജലസംഭരണികളിൽ ഇപ്പോൾ (29.09.2011 - ൽ) സംഭരണശേഷിയുടെ 87.96% ജലം സംഭരിച്ചിട്ടുണ്ട്. മുൻവർഷങ്ങളിലെ ഇതേ ദിവസത്തെ സംഭരണശേഷി താഴെപറയും പ്രകാരമാണ്.

വർഷം	2007	2008	2009	2010
സംഭരണ ശേഷി	96.40%	65.73%	72.63%	70.74%

(ബി) ഈ കാലവർഷത്തിൽ ഇതേവരെ ലഭ്യമായ നീരൊഴുക്കിന്റെ അളവ് വൈദ്യുത ഉല്പാദനശേഷിയുടെ അടിസ്ഥാനത്തിൽ ലഭ്യമാക്കുമോ ;

(ബി) 01.06.2011 മുതൽ 28.09.2011 വരെ ലഭിച്ച നീരൊഴുക്ക് കൊണ്ട് 5377.252 ദശലക്ഷം യൂണിറ്റ് വൈദ്യുതി ഉല്പാദിപ്പിക്കാൻ സാധിക്കും.

(സി) ഈ വർഷം ഇതേവരെ ലഭിച്ച നീരൊഴുക്ക് ശരാശരി ലഭ്യതയേക്കാൾ എത്ര യൂണിറ്റ് അധിക വൈദ്യുത ഉല്പാദനത്തിന് പര്യാപ്തമാണെന്ന് വിശദമാക്കാമോ;

(സി) ഈ ജലവർഷം ജൂൺ മുതൽ ലഭിച്ച നീരൊഴുക്ക് ശരാശരി ലഭ്യതയേക്കാൾ 1112.13MU അധിക വൈദ്യുതി ഉല്പാദനത്തിന് പര്യാപ്തമാണ്.

(ഡി) മെച്ചപ്പെട്ട കാലവർഷത്തിന്റെ അടിസ്ഥാനത്തിൽ നിർദ്ദിഷ്ട വൈദ്യുത നിരക്ക് വർദ്ധനവും ഇന്ധന സർച്ചാർജ്ജും ഒഴിവാക്കുമോ ?

(ഡി) 2010 ഒക്ടോബർ മുതൽ 2011 മാർച്ച് വരെയുള്ള കാലയളവിൽ വിവിധ താപനിലയങ്ങളിൽ നിന്നും വൈദ്യുതി വാങ്ങിയ ഇനത്തിൽ സംസ്ഥാന റഗുലേറ്ററി കമ്മീഷൻ അംഗീകരിച്ചതിനെക്കാൾ അധികമായി ചെലവായ 181.14 കോടി രൂപ 2011

ഒക്ടോബർ മുതൽ യൂണിറ്റോന്നിന് 25
പൈസ നിരക്കിൽ സർചാർജ്ജായി
പിരിച്ചെടുക്കാനാണ് കമ്മീഷൻ ഉത്തരവ്
നൽകിയിട്ടുള്ളത്. 2011-12 വർഷത്തെ
ബോർഡിന്റെ റവന്യൂ കമ്മി 887.81
കോടിയായി നിശ്ചയിച്ച കമ്മീഷൻ
ഉത്തരവിൽ, ഈ വർഷം പ്രതീക്ഷിക്കുന്ന
ജലവൈദ്യുത ഉത്പാദനം 8217
ദശലക്ഷം യൂണിറ്റായാണ്
കണക്കാക്കിയിട്ടുള്ളത്. ഇപ്പോൾ
ലഭിച്ചിട്ടുള്ള അധിക നീരൊഴുക്ക്
കണക്കിലെടുത്താൽ പോലും കമ്മീഷൻ
കണക്കാക്കിയ അളവിലുള്ള ജലവൈദ്യുത
ഉത്പാദനത്തെക്കാൾ കുറഞ്ഞ ലഭ്യത
മാത്രമേ ബോർഡ് പ്രതീക്ഷിക്കുന്നുള്ളൂ.
ആയതിനാൽ ഇന്ധന സർചാർജ്ജ്
ഒഴിവാക്കാൻ കഴിയുന്ന സാഹചര്യമല്ല
ഇപ്പോൾ ഉള്ളത്. 2011-12 വർഷത്തിലെ
റവന്യൂ കമ്മി നികത്തുന്നതിനുള്ള
നിർദ്ദേശങ്ങൾ സമർപ്പിക്കണമെന്ന
കമ്മീഷന്റെ ഉത്തരവും പരിശോധിച്ചു
വരികയാണ്.



സെക്ഷൻ ഓഫീസർ